

**29 ta' Ottubru, 1984**

**Imħallfin:-**

**Onor. Wallace Philip Gulia LL.D., B.A., B.Sc., Ph.C., M.A.  
(Admin.) (Manch.), D.P.A. (Lond.)**

**Onor. Stephen Borg Cardona B.A., LL.D.**

**Onor. Joseph D. Camilleri B.A., LL.D.**

L-E.T. Rev.ma Monsinjur Arċisqof Giuseppe Mercieca *pro et noe*

*versus*L-Onorevoli Prim Ministru *noe et*

**Drittijiet Fondamentali tal-Bniedem - Libertà - Kuxjenza -  
Espressjoni - Hsieb - Assoċjazzjoni - Religjon - Xhud -  
Espert - Ammissibilità - Rilevanza - Qorti - Prim'Istanza -  
Diskrezzjoni**

*Kawza dwar validità ta' ligi li kienet tirregola t-tmexxija ta' skejjet gestiti mill-Knisja Kattolika u dan minhabba lezzjoni tad-drittijiet fundamentali tal-bniedem ghal-libertà ta' hsieb, espressjoni, assoċjazzjoni, religjon u kuxjenza. Fil-kors tal-kawza r-rikorrent talab li jipproduci espert biex jixhed dwar it-tagħlim tal-Knisja Kattolika fir-rigward tal-libertà ta' religjon. Wara opposizzjoni ta' l-intimat li-Prim'Awla tal-Qorti Ċivili ddecidiet li tammetti l-produzzjoni ta' dan ix-xhud. Il-Qorti Kostituzzjonali kkonfermat.*

*Ix-xhieda in kwistjoni kienet rilevanti u pertinenti għall-materja in kwistjoni. Inoltre, il-Qorti osservat li, f'materja ta' produzzjoni ta' xhieda, Qorti ta' Appell rarament tid-disturba d-diskrezzjoni ta' l-Ewwel Qorti hief għall-motivi gravi u preċizi.*

Il-Qorti:-

Rat ir-rikors ipprezentat quddiem l-Onorabbli Prim'Awla tal-Qorti Ċivili li bih ir-rikorrent l-E.T. Rev.ma Monsinjur Arcisqof Giuseppe Mercieca *proprio et nomine*, għar-raġunijiet dettaljatament imsemmija fl-imsemmi rikors, allega li l-Att IX ta' l-1984 kif ukoll il-kondizzjonijiet ta' licenza dwar xi skejjet tal-Knisja msemmija fir-rikors, li t-tieni intimat, l-Onor. Deputat Prim Ministru Anzjan u Ministru ta' l-Edukazzjoni ried jimponi, kemm wehidhom kif ukoll kumulattivament jikkostitwixxu ksur tad-drittijiet fundamentali protetti mill-Kostituzzjoni u ċjoè mill-artikolu 41 (Dritt tal-Libertà tal-

Kuxjenza u Qima), mill-artikolu 42 (Dritt tal-Libertà ta' l-Espressjoni) u mill-artikolu 39 (Protezzjoni għall-intimità tad-Dar jew Proprjetà oħra), mill-artikolu 46 (Protezzjoni minn Diskriminazzjoni) u mill-artikolu 38 (Protezzjoni minn Privazzjoni ta' proprjetà bla kumpens) u għalhekk ir-rikorrent talab li dik il-Qorti tagħti dawk l-ordnijiet, tohrog dawk id-direttivi li tqis xierqa biex twettaq u tiżgura t-twertiq tad-drittijiet fundamentali fuq imsemmija, fosthom illi tannulla l-artikoli 2 u 4 ta' l-Att IX ta' l-1984 u l-kondizzjonijiet u htigijiet annessi mal-liċenzi offerti li t-tmien skejjel tal-Knisja (Dok. C) bhala ripunjanti għad-drittijiet fundamentali protetti mill-Kostituzzjoni. Bl-ispejjeż;

Rat ir-risposta ta' l-intimati li biha, oltre eċċezzjonijiet ta' natura preliminari, każdu li kien hemm xi ksur di fronte r-rikorrent ta' l-artikoli tal-Kostituzzjoni minnu msemmija u dan għar-raġunijiet imsemmija fl-istess risposta;

Rat il-verbal redatt fl-udjenza tat-22 ta' Awissu, 1984 li minnu jirriżulta li waqt li kien qed jixhed Fr. George Grima, prodott mir-rikorrent, l-Av. Dr. Paul Mallia għar-rikorrent, qaf li xtaq jisma' minghand ix-xhud espert in materia, u b'mandat minghand ir-rikorrent x'inhu t-twemmin tal-knisja dwar il-libertà religjuża b'mod partikolari dwar id-dritt tagħha li jkollha u żzomm l-iskejjel tagħha u dana fid-dawl tant tad-dokumenti pontifiċi kemm fid-dawl ta' l-istess Kodiċi Kanoniku;

Rat li fl-istess udjenza ġie vverbalizzat hekk:

"L-intimati jopponu l-produzzjoni ta' dan ix-xhud in kwantokke hu espert *ex parte* mhux permess skond il-liġi u għalhekk x'tafferma l-knisja kattolika dwar l-iskejjel tagħha mhux il-kwistjoni li għandha l-Qorti quddiemha li hija limitata biss għall-eżami tal-fatti jekk l-emendi reċenti għal-liġi dwar l-

Edukazzjoni u l-kondizzjonijiet proposti tal-liċenzi jivvjolawx b'xi mod id-drittijiet mhux tal-libertà religjuża iżda dawk ikkontemplati fl-artikolu 41 tal-Kostituzzjoni ta' Malta u ċjoè l-libertà tal-kuxjenza u d-dritt tal-kult;

Dr. Mallia jikkjarifika li meta semma d-dritt tal-libertà religjuża hu kien qed jirreferixxi ghad-drittijiet fundamentali protetti mill-artikolu 41 tal-Kostituzzjoni li skond it-tezi tar-rikorrent jiggarrantixxu f'Malta l-libertà religjuża. Ikompli jissottometti li hu għall-Knisja Kattolika, rappreżentata f'dan il-ġudizzju mir-rikorrent, tipprova d-dottrina tagħha, f'dan il-qasam u fit-tieni lok li l-atti legiſlattivi msemmija mill-intimati kisru fost affarijiet oħra dan id-dritt fundamentali tal-libertà religjuża;

L-intimati jirrispondu li l-Qorti hija biss vestita bil-poter mhux li tara jekk, il-miżuri legiſlattivi u amministrattivi *de quo* jmorrux kontra xi dritt ivvantat mill-Knisja Kattolika skond id-dottrina tagħha iżda jekk jilledux id-drittijiet fundamentali ta' l-individwu tal-libertà tal-kuxjenza u d-dritt tiegħu tal-kult”;

Rat id-digriet ta' dik il-Qorti mogħti ukoll fit-22 ta' Awissu, 1984, li bih laqgħet it-talba tar-rikorrent sabiex jagħmel il-prova mitluba, spejjeż riservati għall-ġudizzju finali - wara li kkunsidrat:

“Illi l-intimati qed jibbażaw l-opposizzjoni tagħhom fuq żewġ raġunijiet:

Illi x'tafferma l-Knisja Kattolika dwar l-iskejjeġ tagħha mhix il-kwistjoni li għandha quddiem l-Qorti, li hija limitata biss għall-eżami tal-fatt jekk l-emendi reċenti għal-liġi dwar l-Edukazzjoni (i.e. dawk introdotti bl-Att IX ta' l-1984) u l-kondizzjonijiet proposti tal-liċenzi jivvjolawx b'xi mod id-

drittijiet, mhux tal-libertà reliġjuża, iżda dawk ikkontemplati fl-artikolu 41 tal-Kostituzzjoni ta' Malta u ċjoè l-libertà tal-kuxjenza u d-dritt tal-kult; u

Illi x-xhud in kwistjoni ġie ddikjarat mir-rikorrent stess bhala espert in materja, u l-produzzjoni ta' xhud bhala espert *ex parte* mhix premissa skond il-liġi;

Illi l-artikolu 41 tal-Kostituzzjoni jiproteġi l-libertà ta' kuxjenza u qima, billi fis-subartikolu (1) jipprovdi hekk: "Il-persuni kollha f'Malta għandu jkollhom libertà shiha ta' kuxjenza u jgawdu l-eżerċizzju liberu tal-mod rispettiv tagħhom ta' qima reliġjuża" (Fit-test Inġliż: *All persons in Malta shall have full freedom of conscience and enjoy the free exercise of their respective mode of worship*). Iż-żewġ subartikoli l-oħrajn ta' l-istess artikolu jsemmu l-każi meta jista' jkun hemm restrizzjoni ta' dan id-dritt fundamentali;

Illi għall-kwistjoni in ezami, il-kliem operattiv huma "libertà shiha ta' kuxjenza" u ċjoè x'portata għandu jkollhom dawn il-kliem, jew preċizament jekk dan il-kliem jinkludix ukoll libertà ta' reliġjon;

Il-kelma *conscience* hija mfissra fid-dizzjunarju bhala "*the consciousness within oneself of the choice one ought to make between right and wrong*" (The Advanced Learner's Dictionary of Current English, p. 202); filwaqt li l-kelma *religion*, fost tifsiriet oħrajn, iġġib dik ta' *matter of conscience* (*op. cit.* p. 828). Għalhekk id-dritt tal-libertà tal-kuxjenza ċertament jinkludi d-dritt li persuna tabbraċċja xi reliġjon, tkun liema tkun, minkejja li skond l-artikolu 2 tal-Kostituzzjoni "Ir-reliġjon ta' Malta hija r-Reliġjon Kattolika Appostolika Rumana"; kif ukoll id-dritt li persuna ma tabbraċċja l-ebda reliġjon. Fi kliem iehor l-espressjoni libertà tal-kuxjenza tikkomprendi l-libertà

tar-religjon. u hija espressjoni aktar wiesgħa mill-kelma religjon nfisha. Din l-interpretazzjoni hija kkorroborata mill-fatt li skond is-subartikolu (2) ta' l-artikolu 41 hadd ma jista' jigi mgiegħel jirċievi tagħlim fir-religjon, hlief fil-każ ta' dawk li jkunu jirċievu struzzjoni għall-ammissjoni għas-saċerdorzu jew għal ordni religjuż, jew għal għanijiet oħra religjużi. Inoltre, tant tirrispekkja r-religjon fl-espressjoni "kuxjenza", li milli jidher lanqas inhasset in-neċessità li jigi implimentat is-subartikolu (3) li kien inkluz fl-abbozz originali tal-Kostituzzjoni, u ċjoè illi *"No person shall be subject to any disability or be excluded from holding any office by reason of his religious profession"*;

Għalhekk taht l-ewwel aspekk tar-raġuni avvanzata mill-intimati l-oġġezzjoni tagħhom mhix sostenibbli;

Tmiss issa li jigi kkunsidrat it-tieni aspekk, u ċjoè jekk ix-xhud huwiex "perit" *ex parte*. Għalkemm id-difensur tar-rikorrent beda biex qal li x-xhud huwa espert fil-materja li fuqha ngieb biex jixhed, dan ma jfissirx neċessarjament li x-xhud ser ikun "perit" fis-sens stabilit fl-artikoli 644 sa 682 tal-Kodiċi tal-Proċedura Ċivili. Huwa veru li f'dak il-każ il-Qorti tagħzel li tahtar perit hija indipendenti, u mhux toqghod fuq perit *ex parte* għax il-gustizzja mhux biss trid issir, imma anke kif ngħidu tidher li qed issir. Izda, f'dan il-każ l-iskop tal-produzzjoni tax-xhud in kwistjoni huwa biex jgħid x'tipprofessa u x'tasserixxi l-Knisja Kattolika fir-religjon tagħha, u f'dan is-sens ġie ddikjarat bhala espert in materja, jigiġifieri bhala l-bniedem idoneu u intiż biex jixhed fuq is-sugġett. Għalhekk anke t-tieni aspekk ta' l-oġġezzjoni ta' l-intimati mhuwiex sostenibbli;

Ill, fil-fehma tal-Qorti, il-prova li hija intiza li ssir tax-xhud in kwistjoni hija rilevanti għall-kawża u "tess xhud huwa ammissibbli";

Rat ir-rikors ta' l-appell ta' l-intimati Onorevoli Prim Ministru in rappreżentanza tal-Gvern ta' Malta u l-Onorevoli Deputat Prim Ministru Anzjan u Ministru ta' l-Edukazzjoni, li bih talbu li dina l-Qorti joghġobha tilqa' l-opposizzjoni ta' l-appellanti għall-produzzjoni ta' Dun Ġoġ Ġrima u tirrevoka d-digriet relattiv mogħti mill-Qorti Ċivili Prim'Awla fil-kawża fl-ismijiet fuq imsemmija, bl-ispejjeż, għar-raġunijiet li kienu sejrin jissemmew waqt it-trattazzjoni tal-kawża u għar-raġunijiet imsemmija fl-istess rikors, u  jo :

“Illi l-aggravju huwa  ar u manifest u jikkonsisti:

Fl-inammissibilit  bhala xhud ta' persuna li l-parti l-oħra trid tressaq bhala perit tagħha; u li trid li jixhed fuq materja li hija irrilevanti għall-kwistjoni kostituzzjonali li għandha quddiemha l-Qorti; u fi kwalunkwe każ mhix il-persuna li permezz tagħha tista' tingħata l-aħjar prova ad esklużjoni tar-rikorrent innifsu;

Id-digriet in kwistjoni fih pronunzjament skorrett tal-konċett kostituzzjonali tal-libert  tal-kuxjenza in kwantokke l-Qorti ma ddistingwietx bejn libert  ta' religjon li mhux imsemmija fil-Kostituzzjoni u libert  ta' kuxjenza li hija protetta mill-Kostituzzjoni;

Ir-Reverendu Ġoġ Ġrima gie propost biex jiddependi skond id-dikjarazzjoni stess tar-rikorrent kif ivverbalizzata, bhala espert f'materja ta' twemmin u b'mandat tar-rikorrent. Bhala tali r-rikorrent gie għed iressqu bhala perit *ex parte* dwar materja teknika li huwa kkwalifika bhala dak li johroġ “fid-dawl tad-dokumenti Pontifiċi kemm fid-dawl ta' l-istess Kodiċi Kanoniku” u dana “b'mod partikolari dwar id-dritt tagħha li jkollha u  zomm l-iskejjel tagħha”. Kwindi ma jista' jkun hemm ebda dubbju li dan se jixhed bhala perit;

Il-parti fil-kawża tipproduċi xhieda, iżda ma tistax tigi permessa li tipproduċi perit *ex parte*. Min-naħa waħda x-xhud jixhed fuq fatti li huwa jkun *jaf di scienza propria* u li huma konformi mal-fatti esterni osservati minnu, u huwa sugġett għar-regoli kollha ta' kontrolli għall-kredibilità dwar dak il-fatt, kif ukoll hu sugġett għal-limitazzjonijiet għar-rigward tad-deposizzjoni tiegħu bħala xhud. Min-naħa l-oħra l-perit huwa l-persuna esperta fil-professjoni jew sengħa, li tigi nkarigata mill-Qorti biex tiegħu konjizzjoni ta' xi materja involuta fil-kawża, tinvestiga u tissottometti l-opinjoni tagħha lill-Qorti biex tghinha tasal għall-gudizzju f'materji li jirrikjedu xjenza teknika. Il-perit jiġi nnominat mill-Qorti permezz ta' digriet interlokutorju li bih jingħata l-inkarigu u l-istruzzjonijiet kif għandu jimxi fl-espletazzjoni ta' dak l-inkarigu u effettivament irid ikun persuna imparzjali li jaħlef li jaqdi fedelment u onestament dak l-inkarigu tal-Qorti. Ċertament il-perit gudizzjarju mhux xhud, ma jixhedx fuq fatti imma jagħti l-opinjoni fuq il-fatti deposti minn haddiehor jew minn provi skritti;

*Bla pregudizzju tal-fuq espost, ir-rikorrenti ressaq dan l-espert in materia ta' "twemmin tal-Knisja dwar il-libertà reliġjuża b'mod partikolari dwar id-dritt tagħha li jkollha u zzomm l-iskejjel tagħha;*

Skond ir-rikors tiegħu stess l-appellat qed jattakka l-Att u l-kondizzjonijiet in kwistjoni bħala li jilledu l-artikolu 41 tal-Kostituzzjoni. Din hi l-kwistjoni quddiem il-Qorti. Illi għalhekk biex xi prova tkun rilevanti din trid tkun intiza biex iġġib 'il quddiem fatti li juru li dak l-Att u l-kondizzjonijiet jilledu l-libertà ta' kuxjenza u ta' qima. Illi għalhekk x'tasserixxi jew ma tasserixxix il-Knisja fuq it-twemmin tagħha hu estraneu għall-kwistjoni u għalhekk il-produzzjoni ta' prova f'dak ir-rigward hija irrilevanti;

L-appellat indika lil Dun Ġorġ Grima biex jingieb il-Qorti bhala espert “b’mandat minghand ir-rikorrent”. L-appellat hu l-Kap tal-Knisja f’Malta u hadd aktar mill-istess Kap tal-Knisja, f’Malta mhu f’qagħda biex jgħid “x’inhu t-twemmin tal-Knisja ...”. Skond il-liġi tagħna għandha titressaq fil-kawża l-aħjar prova li f’dan il-każ hi ta’ l-appellat innifsu u għalhekk Dun Ġorġ Grima, anke bhala xhud mhux ammissibbli;

Għar-rigward ta’ l-aggravju msemmi fil-paragrafu 7 (b), il-Kostituzzjoni tagħna tispeċifika taht l-artikolu 41 libertà shiha ta’ kuxjenza (*freedom of conscience*) u tgawdija ta’ l-eżerċizzju liberu tal-mod rispettiv tagħhom (persuni) ta’ qima reliġjuża (*enjoy the free exercise of their respective mode of religious worship*). Il-parti tal-Kostituzzjoni tagħha dwar id-drittijiet fundamentali ta’ l-individwu hija ispirata mill-Konvenzjoni Ewropeja tad-Drittijiet tal-Bniedem. L-artikolu 9 ta’ dik il-Konvenzjoni jgħid: “*freedom of thought, conscience and religion*” u għalhekk jiddistingwi bejn *freedom of conscience* u *freedom of religion*. Il-leġislatur tagħna żamm dik id-distinzjoni u ssostitwixxa l-*freedom of religion* bil-*mode of religious worship*. Kwindi, bir-rispett kollu hu skorrett għall-Ewwel Qorti li tgħid li *freedom of conscience* jikkompreni *freedom of religion*;

Huwa evidenti illi l-leġislatur tagħna deliberatament issostitwixxa *freedom of religion* bir-*religious worship* biex ma jikkozzax mal-provvedimenti fil-Kostituzzjoni li jagħtu lill-Knisja Kattolika f’Malta qagħda preferenzjali;

Mhux biss il-Konvenzjoni Ewropeja tiddistingwi bejn *freedom of conscience* u *freedom of religion*, iżda Kostituzzjonijiet kollha jenunzjawhom bhala drittijiet distinti. Għaldaqstant l-Ewwel Qorti kienet skorretta meta enunzjat dak il-prinċipju u għalhekk il-premessa tagħha biex ammettiet lil

Dun Ġorġ Grima hija vvizzjata”;

Rat ir-risposta ta' l-appellat li biha talab li dina l-Qorti tiċhad l-appell ta' l-intimandi u tikkonferma d-digriet ta' l-Ewwel Onorabli Qorti moghti fit-22 ta' Awissu, 1984 - bl-ispejjeż taż-żewġ istanzi kontra l-intimati appellanti - wara li gie sottomess fl-istess risposta:

“Illi f'materja ta' ammissibilità ta' provi l-Qorti ta' Sekonda Istanza ma tiddesturbax il-gudizzju diskrezzjonali ta' l-Ewwel Qorti dwar l-ammissibilità ta' provi jekk mhux f'każi estremi ta' ingustizzja manifesta;

Illi sewwa ddeċidiet l-Ewwel Onorabli Qorti meta ppremettiet id-domanda impunjata lix-xhud Reverendo Fr. Ġorġ Grima;

L-impostazzjoni tal-kwistjoni hija s-segwenti:

L-esponent qiegħed jinvoka rimedju għall-ksur ta' l-artikolu 41 tal-Kostituzzjoni (u ohrajn li mhumiex rilevanti għall-fini ta' dana l-appell;

L-artikolu 41 tal-Kostituzzjoni jipprotegi l-libertà tal-kuxjenza u tal-qima, liema żewġ drittijiet flimkien huma universalment magħrufa, fid-dottrina kostituzzjonali, bhala “d-dritt tal-Libertà Religjuża”;

Id-dritt tal-libertà religjuża jinkludi diversi drittijiet. Ewlieni fost dawn id-drittijiet, meta jirreferixxi għal xi religjon, jew denominazzjoni religjuża, huwa d-dritt li dik ir-religjon stess tiddikjara li, mingħajr ingerenza ta' ebda awtorità, x'inhu t-twemmin tagħha;

Il-Knisja Kattolika, bhal kull religjon ohra, ghandha d-dritt (li jiffirma parti mid-dritt tal-libertà religjuza) li tiddikjara hi stess x'inhu t-twemmin taghha. La l-Qrati u anqas ebda awtorità ohra m'ghandhom il-jedd jiddikjaraw x'inhu t-twemmin ta' xi religjon partikolari. Il-Qorti ghandha tiehu x'inhu t-temmin tal-Knisja, minghand il-Knisja nnifisha. Dan huwa l-ewwel fundament tad-dritt tal-libertà religjuza;

X'inhu t-twemmin tal-Knisja Kattolika (jew ta' kull knisja ohra) ma jridx jirrizulta la minn Periti nnominati mill-Qorti u anqas minn xi forma ohra ta' prova. Kull Religjon ghandha d-dritt li tiddikjara hi stess x'inhu t-twemmin taghha - fil-każ in ispeċje, fil-kamp ta' l-edukazzjoni;

Huwa skorrett u żvjanti li tasserixxi li l-esponent ried jipproduċi lil Fr. Grima bhala espert *ex parte*. L-esponent inkariga lil Father Grima biex jaghti lill-Qorti x'inhu t-tagħlim tal-Knisja Kattolika dwar l-edukazzjoni - mhux bhala espert tal-Qorti, imma bhala persuna li, għall-preparazzjoni u studji tieghu, l-esponent jikkunsidra idonea biex tagħmel dan;

Ir-rilevanza tad-domandi li għandhom isiru lil Father Grima hija manifesta. Huma l-bażi ta' l-azzjoni ta' l-esponent, a rigward ta' l-artikolu 41 jekk jiġi miċhud lill-esponent id-dritt li jesprimi dak li huwa tagħlim tar-religjon kattolika dwar l-edukazzjoni, din iċ-ċaħda tkun fiha nnifisha, vjolazzjoni ohra tad-dritt kostituzzjonali taghha tal-libertà religjuza;

Il-Qorti ma għandha ebda mod iehor li tistabbilixxi x'inhu t-tagħlim ta' xi religjon a rigward ta' xi materja, hlief biex issaqsi dan lil dik ir-religjon stess. Jekk tipprova tissostitwixxi dan il-mezz b'xi iehor, tkun qed tuzurpa għaliha nnifisha funzjoni li hija m'ghandhiex u li hija affidata esklussivament u gelożament lil kull religjon. Il-Qorti mhux il-kustodja tat-

taghlim tar-religjonijiet. Jekk trid taf x'inhu t-taghlim ta' l-Induismu dwar xi materja, issaqsi din id-domanda lir-religjon Indu! Jekk trid taf x'inhu t-taghlim tal-Presbiterjani, issaqsi lill-Presbiterjani!

Finalment, hija ukoll ingerenza indebita fil-funzjonijiet ta' l-esponent li tipprova tiddecidi ghalih u minfloku min ghandu jibghat biex jesponi lill-Qorti x'inhu t-taghlim tal-Knisja dwar xi materja partikolari. L-esponent ghazel min, fil-gudizzju tieghu, hija l-persuna l-aktar idonea. Ebda awtorita' ohra ma ghandha tissostitwixxi l-gudizzju tieghu dwar l-idoneita' ta' l-ghazla tieghu;

*Rat l-atti l-ohra kollha rilevanti tal-kawza;*

*Semghet it-trattazzjoni tad-difensuri;*

Ikkunsidrat illi l-principji li qeghdin fil-bazi tal-materja in kawza huma: l-ewwelnett l-artikolu 559 tal-Kodiċi ta' Organizzazzjoni u Proċedura Ċivili (Kap. 15) li jghid:

“Il-Qorti ghandha tichad li tingieb kull prova li jidhrilha li mhix rilevanti jew li hija zejda, jew li mhux l-ahjar prova li l-parti tista' ggib”;

Kif ukoll l-atteggjament li l-Qorti taghna dejjem hadu in materja. Dan l-atteggjament kien ikkunsidrat mill-gdid u mtenni minn din il-Qorti, diversament ikkostitwita (J.J. Cremona, M. Caruana Curran, V.R. Sammut) fil-5 ta' Mejju, 1975, in re **Harold Scorey vs Joseph Avellino noe** (Decizjonijiet Kostituzzjonali, 1964 - 78, p. 413, f'p. 418) fejn kien intqal:

“F'materja ta' rilevanza jew superfluwita' ... Skond il-

gurisprudenza patrija Qorti tat-tieni grad bhala regola ma tiddisturbax ir-regolament tal-Qorti ta' l-ewwel grad jekk mhux ghal xi motivi gravi ... (ara per eżempju, Kol. Vol. XXVIII.I.344 u XXXVIII.I.230);

Dik il-Qorti ziedet:

“li gie li gie deciz (ara per eżempju, Kol. Vol. XXX.I.737) f'termini li jidhru assoluti li f'materja ta' rilevanza ta' xhieda Qorti tat-tieni grad ma tistax tindahal fid-diskrezzjoni ta' dik ta' l-ewwel grad, izda din il-Qorti tippreferixxi thaddan il-veduta iktar temperata imma fl-istess hin ragonevolment kawta li qieghda hawn tithaddan” (*ibid.*);

Din il-Qorti kif ikkostitwita llum izzd biss li hija ta' l-istess fehma u ejoè li l-Qorti tat-tieni grad ma tiddisturbax id-diskrezzjoni tal-Qorti ta' l-ewwel grad jekk mhux biss ghal motivi gravi; u dan billi l-kliem testwali ta' l-artikolu tal-ligi ècitat jaghti diskrezzjoni soggettiva lill-Qorti, u, kif inhu maghruf, id-diskrezzjonijiet soggettivi kollha, inkluzi dawk imhollija f'idejn l-Esekuttiv, mhumieq sindakabbli mill-Qorti hlief ghal motivi gravi, meta u fejn dawn jistghu japplikaw;

Ikkunsidrat illi minn dan isegwi, li biex appell ikun sostnut, din il-Qorti trid issib li hemm motivi gravi ghaliex hija ghandha tiddisturba d-diskrezzjoni tal-Qorti ta' l-ewwel grad. Issa, s'issa kull ma ghamlet l-Ewwel Onorabbli Qorti kien dak li ppremettiet il-produzzjoni ta' xhud, Fr. George Grima, u ghad ma urietx il-fehma taghha, li b'xi mod tistrieq fuq dik ix-xhieda b'ghanjnejhja maghluqa. Konsegwentement, ghad ma hemm ebda motiv - la gravi, lanqas hafif - ghaliex din il-Qorti ghandha tiddisturba d-diskrezzjoni ta' l-Ewwel Qorti, iktar u iktar li l-kontendenti wasiu biex qablu fit-trattazzjoni abbli li saret quddiemha li m'hemmx dubbju li d-dritt fundamentali

kkontemplat fl-artikolu 41 tal-Kostituzzjoni jintitola lil min ikun qed jilmenta minn ksur ta' dak id-dritt li jkollu l-fakoltà li jipprova hu t-twemmin tieghu x'jinvolvi u li l-Qorti għandha tikkunsidra l-kwistjoni tat-twemmin bħala waħda ta' fatt. Isegwi, allura li kwistjoni bħal din, skond il-ligi, hi determinabbli a bażi ta' xhieda *viva voce* bħal kwalsiasi kwistjoni oħra ta' fatt, u allura ma tidhirx il-htiega li din il-Qorti, f'dan il-każ, u f'dan l-istadju, tidhol fil-kwistjoni li dahlet fiha l-Ewwel Onorabbli Qorti ta' x'jinkludi preċiż l-artikolu 41 tal-Kostituzzjoni - liema kwistjoni qed tithalla impregudikata kompletament. Kien spjegat ukoll li l-kelma "espert" użata biex tikkwalifika lil Fr. Grima qatt ma kellha t-tifsira ta' perit fis-sens tal-Kodiċi ta' Organizzazzjoni u Proċedura Ċivili (Kap. 15); izda sempliċement ta' persuna kkwalfikata tajjeb fil-materja li studjat u li l-kwalfiki tieghu ssemew biex il-Qorti tkun meghjuna fl-apprezzament li kellha tagħmel tax-xhieda. Il-Qorti tosserva li jekk din hijiex l-aħjar prova jew le, hija kwistjoni ta' apprezzament li l-Ewwel Qorti trid tagħmel, tenut kont bħal dejjem tal-fatt illi l-provi li jipproduċi r-rikorrent appellat huma fil-kontroll preliminari tieghu u mhux ta' l-intimat appellant; daqskemm hu veru ukoll li r-rikorrent appellat ma għandux dritt jindahal fl-għażla tax-xhieda li jagħmel l-intimat appellant biex isostni t-tezi tieghu, salv dejjem il-provvedimenti tal-Kodiċi tal-Proċedura; u del resto x-xhieda hijiex l-aħjar xhieda jew le, f'każ bħal dan jista' jkun determinat biss wara u mhux qabel id-deposizzjoni tax-xhud. Għalkemm ġerarkikament ir-rikorrent appellat bħala persuna fil-kariga jew offiċċju li għandu huwa wisq superjuri għal dik tax-xhud imressqa minnu, m'hemm xejn fil-ligi li jista' jimpedih milli jtella' xhud li l-ispeċjalità tieghu qiegħda fil-qasam li fuqu ser jiddeponi. Bħal kwalsiasi kap ta' soċjetà - huwa l-istess kap li jrid jara min fl-aħjar interess tas-soċjetà għandu jixhed fuq xi qasam partikolari tagħha. Ovvjament, ix-xogħol spiritwali, *bħax-xogħol materjali jitlob id-division of labour*. anzi, jekk jixhed ir-rikorrent fl-interess tal-kuxjenza

kattolika li taghha huwa l-protettur ewlieni fil-pajjiż, tista' tinholoq l-impressjoni li hu qed jixhed a bażi ta' *Cicero pro domo sua*. Il-mandat moghti lix-xhud biex jixhed u t-termini li fihom ghandu jixhed ghandhom jinftehm u kif kien sottomess ghar-rikorrent appellat fis-sens li x-xhud jixhed bil-beneplacitu tieghu billi l-prova tat-twemmin tal-kuxjenza kattolika trid issir minnu kif digà ntqal u t-termini li fihom ghandu jixhed huma neccessarji li jkunu stabbiliti almenu f'linji generali, xejn xejn biex ix-xhud jiddeponi fuq il-posizzjoni attwali kontemporanja tat-twemmin tal-kuxjenza kattolika u ma jixhedx dwar xi pożizzjoni li tista' tkun biss ta' interess akkademiku storiku; billi, per eżempju, jillimita ruhu ghat-twemmin fi żmien partikolari f'xi perijodu determinat ta' l-istorja tal-Knisja Kattolika li ma jkunx dak kontemporanju u attwali. Ix-xhud kien mistieden jibbaża r-risposta tieghu fid-dawl "tant tad-dokumenti pontifiċji kemm fid-dawl ta' l-istess dokumenti li jirreferi ghalihom hu jkunu esebiti halli l-kontroparti u mhux l-inqas il-Qorti jkollha l-possibilità tal-kontroll opportun;

Ghal dawn il-motivi, ghalhekk, il-Qorti taqta' u tiddeċidi li jidher li ma hemmx motivi gravi biżżejjed li jgighluha tiddisturba d-diskrezzjoni tal-Qorti ta' l-ewwel grad dwar id-deċiżjoni taghha li tisma' bhala xhud lil Fr. George Grima u f'dan is-sens tiċhad l-appell interpost; bl-ispejjeż kontra l-appellanti.

---